

मिठा साईं तुंहिजी महिमां सचो भगवान थो गाए।
अनन्त महिमा मिठल तुंहिजी अनन्त भी पार ना पाए॥

गूंगनि भी गाराई थो कथा रघुवीर प्यारे जी
नीरस दिलि में भरीं भक्ती दशरथ जे दुलारे जी
रिदुनि खां भी रसीला राग तुंहिजी किरिपा गाराए॥

कुशल कल्याण रतननि सां भरियलु भण्डारु आ तुंहिजो
परा रस प्रेम में पल पल अलबेला आरु आ तुंहिजो
चन्दन वांगियां सुगंधि तुंहिजी सभिको सन्तु साराहे॥

अन्दर ऊन्दहि मिटाइण लाइ सूरज वांगियां वाणी मिठिड़ी
बणाए जीव खे जानिब जे चरणनि लाइ भेटा सुठिड़ी
मुड़िदनि खे भी मिठो मालिक पियाए जामु थो जियाए॥

तवहां जी महिमा गाइण जी सज्जण सघ केरु दिलि धारे
सुर तरु खे करे साहस गुलनि सां केरु सींगारे
सूरज भगवान जे अंगिनि खे चन्दन केरु कींअ लाए॥

खणी थाल्ही को पेड़नि जी करे खीर सिंधु महिमानी
आणे अमृत अटो गोहे पचाए केरु थो मानी
सन्तनि सत्गुर जे महिमा खे सदां मुंहिजो वन्दनु आहे॥

गंगा जमुना जे संगम सम सत्गुर महिमा आहे प्यारी
अक्ष बट जियां अक्ष कीरति गाए थी वेद श्रुति चारी
जै जै सत्गुर सचा साईं गायां थी मां लगनि लाए॥

दिनी भगवन्त ध्रुव खे जियं ध्रुव पद जी वड़ाइ आ
तियं प्रणतनि खे प्रैमारति दिनी साईं सुखदाई आ
नीरसनि खे सरसु कयड़ो मैगसि चन्द्र अपनाए॥